

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, MP. PIN-486889
Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्र क्र० एनसीएल/ज०स०वि०/प्रेसवि०/2017-18/

दिनांक- 12/06/2017

प्रेस विज्ञप्ति

एनसीएल निगाही ने डिजिटल पेमेंट करने हेतु लोगों को किया प्रशिक्षित

नॉर्दर्न कोलफील्ड्स लिमिटेड (एनसीएल) अपने हितग्राहियों (कर्मचारी, संविदाकार, स्थानीय निवासी आदि) को डिजिटल पेमेंट के प्रति जागरूक करने के उद्देश्य से कार्यशालाओं का आयोजन कर रही है। कंपनी के निगाही क्षेत्र ने शनिवार को अंबेडकर भवन निगाही में डिजिटल पेमेंट कार्यशाला आयोजित कर लोगों को डिजिटल पेमेंट करने के प्रति जागरूक करने के साथ-साथ उन्हें डिजिटल पेमेंट करने का प्रशिक्षण भी दिया। कार्यशाला का आयोजन क्षेत्र की सृष्टि महिला समिति के सहयोग से किया गया। इस अवसर पर आयोजित कार्यक्रम में सृष्टि महिला समिति की अध्यक्ष श्रीमती संगीता गोस्वामी बतौर मुख्य अतिथि उपस्थित थीं।

कार्यशाला में लोगों को समझाया गया कि वे नकदी (कैश) की बजाय डिजिटल पेमेंट का सहारा लेकर भुगतान की प्रक्रिया को आसानी से पूरा कर सकते हैं। साथ ही, ग्रामीणों को क्षेत्र की टीम द्वारा आधार आधारित पेमेंट सिस्टम (एईपीएस), अनस्ट्रक्चर्ड सप्लिमेंट्री सर्विस डेटा (यूएसएसडी), यूनिफाइड पेमेंट इंटरफेस (यूपीआई), प्वाइंट ऑफ सेल (पीओएस) एवं ई-वॉलेट (ई-बटुवा) जैसे डिजिटल पेमेंट के विभिन्न माध्यमों के बारे में विस्तार से बताया और इनके समुचित उपयोग का प्रशिक्षण भी दिया। लोगों से अपील की गई कि वे अधिक से अधिक संख्या में अन्य लोगों को भी डिजिटल पेमेंट के प्रति प्रोत्साहित करें ताकि लोग डिजिटल पेमेंट का अधिकाधिक प्रयोग करें और नकदी पर उनकी निर्भरता कम हो सके।

डिजिटल कार्यशाला में यूनियन बैंक ऑफ इंडिया (यूबीआई) की बैङ्क शाखा के उप प्रबंधक श्री मोहम्मद इरफान एवं श्री गणेश और निगाही क्षेत्र के सहायक प्रबंधक (कार्मिक) श्री तुषार श्रीवास्तव ने डिजिटल पेमेंट के विभिन्न माध्यमों के प्रयोग का प्रशिक्षण दिया। कार्यशाला के आयोजन से निगाही क्षेत्र के श्रमिक संघों के प्रतिनिधियों, कर्मचारियों, ठेका श्रमिकों सहित लगभग 150 लोगों ने लाभ उठाया।

कार्यशाला में निगाही क्षेत्र की स्टाफ अधिकारी (कार्मिक) श्रीमती कविता गुप्ता एवं सहायक प्रबंधक (कार्मिक) श्रीमती आशा सिंह के साथ सृष्टि महिला समिति की श्रीमती शशि दुहन, श्रीमती राखी वर्मा, श्रीमती रंजू राय, श्रीमती मीना वर्मा एवं श्रीमती पूनम तिवारी उपस्थित थीं।

जनसंपर्क अधिकारी